


## Прилог 487

Опис на стоката Согласно регулатива (ЕК) бр. 745/2023	Распоредување (Тар. ознака)	Основ за распоредување
(1)	(2)	(3)
<p>Производ (т.н вински сет) сочинет од:</p> <ul style="list-style-type: none"> <li>- сомелиерски нож од прост метал сочинет од секач за фолија, вадичеп, и отворач од плута за капачиња од шишиња,</li> <li>- прстен за грло од шише за спречување на капење при точење, од прост метал обложен со неткаен текстил,</li> <li>- зашилен чеп од прост метал со округла обетка, опремен со 2 прстени за запечатување на шишето,</li> <li>- стаклен термометар со рачка од прост метал за мерење на температурата на виното.</li> </ul> <p>Сетот е наменет за малопродажба во дрвена кутија со вметната влошка со вдлабнувања спрема точните димензии на производите.</p> <p>(Види фотографија) (*)</p> 	<p><b>8205 51 00</b></p>	<p>Распоредувањето е утврдено со Основните правила 1, 3 (б), 5 (а) и 6 за примена на Номенклатурата на Царинската тарифа, и наменуванијата на тар. број 8205 и тар. подброј 8205 51 00.</p> <p>Производите се подготвени како сет за малопродажба согласно Основно правило 3 (б). Сетот е сочинет од најмалку 2 различни производи кои се распоредуваат во различни тарифни броеви, на пример, во тар. број 8205 (отворачи за шишиња и вадичепои се вклучени во тар. број 8205 како рачен алат согласно Коментар на ХС за тар. број 8205 (Д (1)), или во тар. број 9025 (термометар)).</p> <p>Производите се спакувани во дрвена кутија погодна за продажба директно на крајните корисници без претходно препакнување. Тие се ставени заедно за вршење на специфична активност, имено, за послужување вино. Види Коментар на ХС за ОП 3 (б), (X).</p> <p>Сомелиерскиот нож е сочинет од секач за фолија, вадичеп, и плутена полуѓа/отворач за капачиња од шишиња, му дава на сетот суштински карактер, зашто отворањето на шише вино е главната употреба во послужување вино, без што сите други производи во сетот би немале функција.</p> <p>Дрвената кутија е посебно опремена за да ги содржи специфичните производи на сетот. Конструкцијата од цврсто дрво, ја прави погодна за долготрајна употреба како контејнер за производите содржани внатре. Истата е од вид кој нормално се продава со вакви видови на сетови и истата не и дава суштински карактер на целината. Оттука, дрвената кутија се распоредува заедно со сетот согласно ОП 5 (а).</p> <p>Оттука, винскиот сет се распоредува во тар. подброј 8205 51 00 како алатка за домаќинство.</p>
<p>(*) Фотографијата е само од информативен карактер</p>		

## Прилог 488

Опис на стоката Согласно регулатива (ЕК) бр. 808/2023	Распоредување (Тар. ознака)	Основ за распоредување
(1)	(2)	(3)
<p>Испарувач (распрскувач) атомизер за повеќекратна употреба (со полнење), за електронска цигара, сочинет од:</p> <ul style="list-style-type: none"> <li>- основа со отвор за регулација на воздухот и приклучок за поврзување со уредот за напојување (не е претставен со атомизерот),</li> <li>- греач со метална жица и памук,</li> <li>- стаклен контејнер, и</li> <li>- писка(продолжеток за уста).</li> </ul> <p>Атомизерот е презентираан без е-течност.</p> <p>Атомизерот е поврзан со уредот за напојување со конектор со навој кој исто така го воспоставува електричното поврзување. Испорачаната енергија ја загрева жицата на грејачот која последователно ја загрева и испарува е-течноста. Ова создава пареа магла која потоа ја вдишува корисникот.</p> <p>(Види фотографија) (*)</p> 	<p><b>8543 40 00</b></p>	<p>Распоредувањето е утврдено со Основните правила 1, 2 (а), и 6 за примена на Номенклатурата на Царинската тарифа, и наменуванијата на тар. број 8543 и тар. подброј 8543 40 00.</p> <p>Иако атомизерот е погоден за употреба само со електронска цигара, распоредување во тар. подброј 8543 90 00, како дел за електронска цигара, е исклучено зашто атомизерот е склоп од делови толку напредни што веќе ги поседува суштинските својства на комплетниот производ, електронската цигара (види Коментар на ХС за Оддел XVI, Општи одредби, (IV) Некомплетни машини).</p> <p>Поконкретно, атомизерот ги опфаќа сите неопходни елементи за извршување на функциите за кои електронската цигара е направена, имено, за греење и испарување на е-течноста, со што му овозможува на корисникот да ја вдишува продуцираната пареа преку писката. Оттука, го поседува суштинското својство на комплетен производ, и затоа се разгледува како некомплетна електронска цигара согласно ОП 2(а).</p> <p>Атомизерот, оттука се распоредува во тар. подброј 8543 40 00 како електронска цигара.</p>
<p>(*) Фотографијата е само од информативен карактер</p>		

## Прилог 489

Опис на стоката Согласно регулатива (ЕК) бр. 1057/2023	Распоредување (Тар. ознака)	Основ за распоредување
(1)	(2)	(3)
<p>Правоаголен производ („подлога за ладење“) со димензии приближно 50 см x 40 см x 1 см или 90 см x 50 см x 1 см, кој се состои од: мека плоча од клеточна пластична пена од полиуретан импрегнирана со гел кој се состои од вода и 1. 6% по маса карбоксиметилцелулоза.</p> <p>Подлогата за ладење е покриена со водоотпорна текстилна ткаенина од синтетички влакна (полиестер), а одвнатре е обложена со пластика. Подлогата за ладење благодарение на гелот има ефект на ладење на пр. на животното кое лежи на подлогата.</p> <p>Подлогата за ладење е подготвена во пакување за малопродажба и е наменета да се користи за кучиња или мачки, но може да се користи и од луѓе.</p> <p>(Види фотографија) (*)</p>	<p><b>3926 90 97</b></p>	<p>Распоредувањето е утврдено со Основните правила 1, 3 (б), и 6 за примена на Номенклатурата на Царинската тарифа, и именуваната на тар. број 3926 и тар. подброј 392690 и 3926 90 97.</p> <p>Распоредувањето во тар. број 9404 како опрема за кревети и слични производи е исклучено, зашто подлогата за разладување е главно наменета за обезбедување ефект на разладување. Затоа, нејзината функција не е споредлива со таа на производите за опрема за кревети и слични производи од тар. број 9404.</p> <p>Подлогата за ладење е сложен производ согласно значењето на ОП 3(б) за интерпретација на Хармонизиран систем и Комбинирана номенклатура, составена од текстилна ткаенина, плоча од целуларна пластична пена и гел што содржи карбоксиметилцелулоза. Гелот му го дава суштинскиот карактер на производот: плочата од целуларна пластична пена има само функција на носач, додека водоотпорната ткаенина служи само како навлака (види исто Коментар на ХС за тар. број 3926 точка (9)). Подлогата содржи гел што е производ од материјалите од тар. број 3912.</p> <p>Оттука подлогата за ладење се распоредува во тар. подброј 3926 90 97 како друг производ од други материјали од тар. броеви од 3901 до 3914.</p>

		
<p>(*) Фотографијата е само од информативен карактер</p>		

## Прилог 490

Опис на стоката Согласно регулатива (ЕК) бр. 1131/2023	Распоредување (Тар. ознака)	Основ за распоредување
(1)	(2)	(3)
<p>Витамински гумени бонбони во форма на портокалови мечиња, со просечна тежина од приближно 3 г секое бонбонче, едно гумено бонбонче се состои од (% по маса):</p> <ul style="list-style-type: none"> <li>- сируп од слад (54,3)</li> <li>-сахароза (35,0)</li> <li>- гликоза (5,6)</li> </ul> <p>Дополнително, една бонбона содржи меѓу 10 до 100% од препорачана дозволена дневна доза од следниве витамини и минерали:</p> <ul style="list-style-type: none"> <li>- витамин А (како ретинол ацетат) 375 µг</li> <li>-витамин Б3 5 мг</li> <li>-витамин Б6 1 мг</li> <li>- витамин Ц 20 мг</li> <li>- витамин Д 5 µг</li> <li>-витамин Е 10 мг</li> <li>- Селен 10 µг</li> </ul> <p>Присутни се и следниве супстанции: бета каротин, лутеин, пектин, натриум цитрат, лимонска киселина, растително масло и природна арома портокал.</p> <p>Производот е подготвен за малопродажба за одржување на општо здравје и добросостојба. Концентрацијата на витамини, минерали, и препорачаната дневна доза(по бонбона на ден) се прикажани на етикетата.</p>	<p><b>2106 90 98</b></p>	<p>Распоредувањето е утврдено со Основните правила 1, и 6 за примена на Номенклатурата на Царинската тарифа, и именуваната на тар. број 2106 и тар. подброј 2106 90 и 2106 90 98.</p> <p>Како резултат на висока содржина на витамини, производот го губи карактерот на производ од шеќер од тар. број 1704 (види исто Коментар на ХС за Глава 17, Општи одредби (исклучување), точка (б)).</p> <p>Составот и декларацијата на производот, кои меѓу другото вклучува и информација за количината на витамини по доза, индицира дека производот е прехранбен препарат за одржување на општо здравје или добросостојба (види исто Коментар на ХС за тар. број 2106, точка (16)).</p> <p>Производот не ги исполнува барањата на Дополнителна забелешка 1 од Глава 30, и оттука не може да се распореди во тар. број 3004.</p> <p>Оттука, производот се распоредува во тар. подброј 2106 90 98 како прехранбен препарат на друго место неспомнат или опфатен.</p>